

Mährim küýsöp geläýdiňmi

Category: Goşgular, Kitapcy
написано kitapcy | 23 января, 2025
Mährim küýsöp geläýdiňmi

MÄHRIM KÜÝSÄP GELÄÝDIŇMI

Meniň ýumşak sada gyzym
Bil saňa derdi dözmänim,
Ejizlemeklik aýypdyr,
Aglamagyn...
Süpür gözýaşyň,
Diýme durmuşdan ýadadym .

Bilýän, käte deň gelmese,
Durmuş hakda hyýal eden,
Ýalňys çyksa deňlemeleň .
Ýa gitmek islöp uzaga,
Mähelleli zenzeleden.

Gorkmagyn, gamada batma.
Diňle ýüregiň sesini.
Bilgin beterlerden gorar,
Ýagşy dileglerim seni.

Bilýäň-ä, sen mähribanym .
Seni nenen söýýänimi!
Boýuňa döneyin balam,
Mährim küýsöp geläýdiňmi?!

Başym sypalap diýerdi,
Monça bordum, onsaň menem,
Bolan bolas, janym Enem

Ejeme...

Agyrtma başyňy ýazma indi şygyr"
Diýýärsiň dözmeýäň geň görüp halym.
,,Wah ejejan,düşün meniň dar dünýäm,
Giňäp gidýär şygyr ýazan mahaly".

Nahalyň men ösüp ýetişen miwäň,
Alma agajyndan daşa düşermi?!
Seniň söýgiň, mähriň bilen şinelän,
Ruhy dünýäm yhasyna gowşarmy?!

Duşarynmy menem kalbymda beslän,
Arzuw hyýallarymyň wysallaryna.
Jogap tapsam bu soragly dünýäniň,
Çözmesi kyn syrly sowallaryna.

Ýörjen-ýörjen bolup geldim kemala,
Guwanyp diýensiň balam, guzyna...
Kalba sazým, bahar ýazým ejejan!
Ýola salyp, ak pata ber gyzyňa.

Şygyr

Syrly dünýäň syrlaryny açmana,
Gözläp müň sowala jogabyň birin.
Ýan bermezek duýgularma baş bermän,
Men-ä özüm bilen göreşip ýörün.

Ýüregime sygmaýan setirlerimden,
Halas et eý yşgym aýan et derdim.
Belki,çaklaýşyňdan ejizdirin men,
Kalpdaky söýgimi beýan ederden.

Ýakymlyja owaz gelýär nireden?
Duýgularymy goýanok öz erkine.
Dowla düşüberýär käte ýüregim,
Asyl,bu dert berilmezmiş her kime.

* * *

EZIZ GÖRÜP GURSAGYMDA AÝANYM

Eziz görüp, gursagymda aýany,
Yşkym gaýratyma güýç goşan eken.
Ýaşap ýörüp, söýüp bildimmikäm çyn...
Ýalynly gursagy ýalan dünýäde
Kalbym talamana barmydy hakyň?!

Ýok, günäni gözlemedim men senden,
Bagyşlaryn baryn...
Alajymam ýok.
Üns berme dilimiň sakynmasyna,
Geçýän günlerime gussaň baryny
Oklar-da, bararyn sahypasyna.

Indi başgaçarak seredýän dünýä,
Aýyransoň ýüze geýlen nikabyn.
Kemsidilen gownum bilen derdinşip,
Gussam bilen ýazýan ömür kitabym.
Ýalanlardan ýadadym men, ynanaý...
Ýalan bilen "söýýän" diýeniňden-ä,
Çynyň bilen birje "söýemok" diýäý..

* * *

Ýasamalyklardan ýadasa kalbym,
Hakykaty boýun alyp bilmesem,
Gözlerimden biygtyýar ýaş aksa,
Düşündirip ýa düşünip bilmesem.
Söýgimi,gaýgymy gizläp gursakda,
Hantama bolamda azajyk söýgä,
Hem mähriňe zar bolsam her pursatda,
Kätelerim azaşaýsa duýgulam,
Şonda,düşünmesem özüm-özüme,
Ýaşajak bolamda öýkünüp özgä,
Ýalan bilen ýylgyrýanlygym üçin
Bagyşla...

Kalbyma düşnüksiz gussa çöküpdür,
(Galar ol, hemişe men muny duýýan)
Düşünsene dünýäm bolşum geňleme,
Asla hiç zat duýman ýaşasym gelýär.

* * *

WATANYM

Seniň barlygyňda bagtly men mydam,
Asyl saňa taý gözlemen jahanda.
Şöhratly taryhyň ýañyny duýýan,
Geçen ýyllaň kerwen guran gatynda.

Ýüregimden dömüp çykan setirlem,
Seň beren söýgiňden gözbaş alandyr.
Yssy mähir bilen gurşalan dünýäm,
Sada duýgularymy yşga salandyr.

Ýüze sylyp togap eden topragym,
Kalbymda bir owaz bolup ýatandyr.
Sebäbi sen meniň dinim-imanyň,
Bakylygma dowam bolan Watansyň!

Bilbil KAKABAÝEWA.

Goşgular